

# अकोलेकरांच्या करांची लूट .... ! पाणीटंचाईच्या नावाखाली 'टँकर' सुसाट !

► 230 रुपये प्रति किलोमीटरचा खर्च, ► आर टी ओ पार्सिंग झाले नसल्याची ओरड

प्रतिनिधी १३ जून

**अकोला:** पाणीटंचाईचा सामना करणाऱ्या अकोलेकरांच्या जखमेवर मीठ चोळण्याचा प्रकार अकोला महानगरपालिकेत सुरू आहे. जनतेने रक्ताचे पाणी करून भरलेल्या करांची महापालिकेत कशी लूट सुरू आहे, याचा एक अत्यंत धक्कादायक प्रकार समोर आला आहे. पाणीटंचाईच्या गंभीर परिस्थितीला 'संधी' समजून, महापालिकेतील काही अधिकाऱ्यांनी टेंडर काढत ९ ते १० टँकरचे काम लाडक्या कंत्राटदाराला बहाल केले आहे. या टँकरसाठी मोजला जाणारा दर ऐकून अकोलेकरांचे डोके चक्रावून गेल्याशिवाय राहणार नाही. प्रति टँकर २३० रुपये प्रति किलोमीटर या दराने हे टँकर भाड्याने घेण्यात आले असून, दररोज तब्बल ९ ते सव्वा लाख रुपये जनतेच्या खिशातून



कंत्राटदाराच्या घशात घातले जात आहेत. एका महापालिका कर्मचाऱ्यालाच हे कंत्राट दिल्याची जोरदार चर्चा असून, पाणीटंचाईच्या नावाखाली 'तेरी भी चूप, मेरी भी चूप' असा हा सरळ-सरळ मल्लिदा वाटपाचा प्रकार आहे. साठ दिवसांसाठी झालेल्या या करारातून कंत्राटदाराचे चांगलेच उखळ पांढरे होणार असून, अकोलेकरांच्या डोळ्यात मात्र धूळ फेकली जात आहे. मुळात

टँकर असलेल्या टँकर हा पूर्णतः पाण्याने भरला असेल तर एक लिटर डिझेल मध्ये ५ ते ६ किलो मीटर अंतर कापू शकते. त्याच वेळी टँकर मध्ये परतीच्या प्रवासात पाणी नसताना एक लिटर डिझेल मध्ये ७ ते ८ किलो मीटर अंतर पार होऊ शकते असा अंदाज या क्षेत्रातील तज्ञांनी व्यक्त केला. महापालिका प्रशासनाचा दावा आहे की, त्यांनी जीपीएस लावलेले टँकर भाड्याने घेतले आहेत. पण या दावाची हवा प्रत्यक्ष पाहणीत निघून गेली. या

टँकरवर ना कोणते जीपीएस युनिट आहे, ना महापालिकेकडे याची कोणती कंट्रोल रूम ! केवळ एका मोबाईल अ‍ॅपवर हे टँकर धावताना दाखवून दिशाभूल केली जात आहे. धक्कादायक बाब म्हणजे, प्रादेशिक परिवहन कार्यालयाचे टँकर आणि टँकरचे कुठलेही पार्सिंग नसतानाही हे अनधिकृत टँकर शहराच्या रस्त्यांवर बिनबिडकत धावत आहेत. पाणीटंचाईत जनतेला दिलासा देण्याऐवजी भ्रष्टाचाराचे पाणी मुरवणाऱ्या या 'टँकर

## गणिताचा आकडा की भ्रष्टाचाराचा महापूर

- एका टँकर व टँकरचा प्रति किलोमीटर दर: २३० रुपये
- एका टँकरची रोजची सरासरी धाव: ५० किलोमीटर
- एका टँकरचे रोजचे भाडे: ११,५०० रुपये
- ९ टँकरचा रोजचा एकूण खर्च: तब्बल १ लाख ३ हजार ५०० रुपये !
- ६० दिवसांसाठी ९ टँकरचा भाडे: ६२ लाख १० हजार

## अकोलेकरांना काय मिळते

► रोज १ लाख रुपयांपेक्षा जास्त खर्च करून अकोलेकरांना काय मिळते तर ४ टँकर शहरात झाडांना पाणी घालण्यात मग्न आहेत, तर उर्वरित टँकर हद्दवाढ भागातील गुड्डी (१), शिवर (२) आणि मलकापूर (१) या भागात आणि नगरसेवकांच्या मागणीनुसार पाठवले जात असल्याचा दावा आहे. पण या टँकरच्या फेऱ्यांवर आणि किलोमीटरवर महापालिकेचे कुठेही नियंत्रण नाही. त्यामुळे किलोमीटर फुगवून 'पाण्यासारखा पैसा' लाटला जात असल्याचे स्पष्ट दिसत आहे. या महाघोटाल्याबाबत जेव्हा जलप्रदाय विभागाचे अभियंता नरेश बावणे यांना विचारण्यात आले, तेव्हा त्यांनी कॅमेऱ्यासमोर मुलाखत देण्यास साफ नकार दिला. तर मुख्य अभियंता अमोल डोंईफोडे हे नेहमीप्रमाणे उपलब्धच झाले नाहीत. जर कारभार स्वच्छ आहे, तर मग पालिकेचे अधिकारी तोंड कालपवत आहेत ? हा निर्णय घेणारे पाठीराखे आता गप्प का आहेत, असा संतप्त सवाल अकोलेकर विचारत आहेत.

लॉबी'वर आणि त्यांना पाठीशी घालणाऱ्या अधिकाऱ्यांवर तात्काळ कारवाई होणार का ? की

अकोलेकरांच्या करांची अशीच राजरोस लूट सुरू राहणार, याकडे सर्वांचे लक्ष लागले आहे.

## आशिष देशमुखांचा खळबळजनक दावा

प्रतिनिधी १३ जून

**मुंबई:** राज्यात काँग्रेसमध्ये संभाव्य विलीनीकरणाच्या चर्चांनी जोर धरला असतानाच भाजप नेते आणि माजी आमदार आशिष देशमुख यांनी एक मोठा राजकीय दावा करून खळबळ उडवून दिली आहे. राष्ट्रवादी काँग्रेस (शरद पवार गट) आणि शिवसेना (उद्धव बाळासाहेब ठाकरे) हे दोन्ही पक्ष काँग्रेसमध्ये विलीन व्हावेत, यासाठी काही नेते प्रयत्नशील असल्याचा आरोप त्यांनी केला. एका वृत्तवाहिनीशी बोलताना आशिष देशमुख म्हणाले की, काही राजकीय नेत्यांची इच्छा आहे की शरद पवार यांचा राष्ट्रवादी काँग्रेस पक्ष काँग्रेसमध्ये विलीन व्हावा. त्यानंतर शरद पवार यांना राज्यसभेतील विरोधी

पक्षनेतेपद देण्यात यावे, अशीही त्यांची भूमिका असल्याचे त्यांनी सूचित केले. 'राज्यसभेचे विरोधी पक्षनेतेपद शरद पवारांना मिळावे, यासाठी दिल्ली दरबारी प्रयत्न सुरू आहेत,' असा दावा देशमुख यांनी केला. त्यामुळे विलीनीकरणाच्या चर्चांना आणखी हवा मिळाली आहे. त्यांच्या मते, उद्धव ठाकरे यांचे खासदार आणि पक्ष संघटना काँग्रेसमध्ये सामील झाल्यानंतर, त्यांना महाराष्ट्र प्रदेश काँग्रेस अध्यक्षपद देण्याची चर्चा काही स्तरांवर सुरू असू शकते. 'आधी राष्ट्रवादी काँग्रेस काँग्रेसमध्ये विलीन करायची आणि त्यानंतर उद्धव ठाकरे गटाचा काँग्रेसमध्ये समावेश करायचा, अशी काहींची सुप्त इच्छा असू शकते,' असे देशमुख म्हणाले.

## कोकण रेल्वेवर 'तिसऱ्या डोळ्याची' नजर !



प्रतिनिधी १३ जून

**मुंबई:** मान्सून काळात कोकण रेल्वे मार्गावरील दरडी, दगड कोसळणे आणि रुळांवरील अडथळ्यांमुळे रेल्वे वाहतुकीवर परिणाम होण्याची शक्यता असते. मात्र यंदा अशा धोक्यांवर नियंत्रण मिळवण्यासाठी कोकण रेल्वेने कृत्रिम बुद्धिमत्ता आधारित अत्याधुनिक तंत्रज्ञानाचा वापर सुरू केला आहे. त्यामुळे संभाव्य धोका आधीच ओळखून तात्काळ उपाययोजना करणे शक्य होणार आहे.

कोकण रेल्वेने दासगाव स्थानकाजवळील बोगद्याबाहेर अत्याधुनिक रेल्वे ट्रॅक निरीक्षण आणि इशारा प्रणाली बसवली आहे. ही प्रणाली सी-डॅस्कने विकसित केली असून रुळांवरील कोणताही अडथळा ओळखून नियंत्रण कक्षाला तत्काळ सूचना पाठवण्याची क्षमता तिच्यात आहे. सध्या या यंत्रणेची चाचणी सुरू असून ती यशस्वी

ठरल्यास कोकण रेल्वे मार्गावरील इतर महत्वाच्या बोगद्याजवळही अशी व्यवस्था उभारण्यात येणार आहे. मान्सूनपूर्व तयारीची माहिती देताना कोकण रेल्वेचे अध्यक्ष आणि व्यवस्थापकीय संचालक संतोष कुमार झा यांनी रेल्वे प्रशासनाने यंदा पारंपरिक उपाययोजनांसोबत आधुनिक तंत्रज्ञानालाही प्राधान्य दिल्याचे सांगितले. गेल्या अनेक वर्षांत मान्सूनमुळे दीर्घकाळ रेल्वे वाहतूक ठप्प होण्याच्या घटना टाळण्यात यश मिळाल्याचा दावा त्यांनी केला.

## काय आहे या यंत्रणेची खासियत ?

नवीन प्रणाली रुळांवर पडलेले दगड, दरड, झाडे किंवा माती घसरण्याच्या घटना ओळखू शकते. इतकेच नव्हे तर रुळांवर आलेली जनावरे किंवा वन्यप्राणीही या यंत्रणेच्या नजरेतून सुटणार नाहीत. कोणतीही संशयास्पद हालचाल दिसताच नियंत्रण कक्षाला त्वरित सूचना मिळणार आहे.

## 'ते' नगरसेवक अडचणीत; टेन्शन वाढले

प्रतिनिधी १३ जून

**अकोला:** महापालिकेच्या निवडणूक निकालानंतर नियमानुसार सहा महिन्यांच्या आत जात वैधता प्रमाणपत्र सादर न करणारे 'ते' नगरसेवक आता कायदेशीर कचाट्यात सापडले आहेत. मुदतीत पडताळणी प्रमाणपत्र न मिळाल्याने या नगरसेवकांचा कार्यकाळ धोक्यात आला असून, त्यांचे नगरसेवकपद जाण्य़ाची दाट शक्यता वर्तवली जात आहे.

एकीकडे जात पडताळणीची टांगीत तलवार असतानाच, दुसरीकडे 'दोन पेक्षा अधिक अपत्य' असलेल्या नगरसेवकांच्या पात्रतेबाबतही आता प्रशासकीय आणि राजकीय वर्तुळात जोरदार चर्चा


आणि विचारणा सुरू झाली आहे. त्यामुळे कायद्याच्या काजीत अडकलेल्या अशा नगरसेवकांची धाकधूक चांगलीच वाढली आहे. या संभाव्य अपात्रतेच्या संकटामुळे महापालिकेतील सत्ताधारी राजकीय पक्षाचे टेन्शन कमालीचे वाढले आहे. एक-एक जागा आणि संख्याबळ महत्वाचे असताना, आपल्याच गोटातील नगरसेवक अडचणीत आल्यास अंतर्गत समीकरणे बिघडण्याची भीती सत्ताधऱ्यांना सतावत आहे. निवडणूक निकालानंतर आता न्यायालयीन आणि जात पडताळणी समितीच्या पातळीवर काय निर्णय येतो आणि कोणाचे पद वाचते की जाते, याकडे संपूर्ण अकोला जिल्ह्याचे लक्ष लागले आहे.

## पीएम-कुसुम सौर कृषी पंप लाभार्थ्यांसाठी महाऊर्जाच्या कार्यशाळांचे आयोजन

प्रतिनिधी १३ जून

**वाशिम:** जागतिक पर्यावरण दिन अभियानांतर्गत ५ जुलै २०२६ पर्यंत महाउर्जामार्फत विविध उपक्रम राबविण्यात येत आहेत. या अभियानादरम्यान पीएम-कुसुम योजना घटक-ब अंतर्गत प्रलंबित सौर कृषी पंप आस्थापनेला गती देण्यासाठी तसेच आस्थापित सौर कृषी पंपांबाबतच्या तक्रारीचे निवारण करण्यासाठी महाऊर्जामार्फत विशेष कार्यशाळांचे आयोजन करण्यात आले आहे.

वाशिम जिल्ह्यात तालुका व ग्रामपंचायत स्तरावर या कार्यशाळा आयोजित करण्यात येणार असून दि. १६ जून



२०२६ रोजी सकाळी ९.३० वाजता वाशिम तालुक्यातील तामसी येथील ग्रामपंचायत कार्यालयात, दुपारी १२ वाजता मालेगाव तालुक्यातील पांगरी नवघरे येथील ग्रामपंचायत कार्यालयात तसेच दि. १७ जून २०२६ रोजी सकाळी १० वाजता रिसोड तालुक्यातील केनवड येथील ग्रामपंचायत

कार्यालयात कार्यशाळा होणार आहेत. पीएम-कुसुम योजना घटक-ब अंतर्गत सौर कृषी पंप प्राप्त लाभार्थ्यांच्या पंप दुरुस्तीविषयक तक्रारी, तांत्रिक अडचणी तसेच प्रलंबित सौर कृषी पंप आस्थापनेबाबतच्या समस्यांची नोंदणी या कार्यशाळांमध्ये करण्यात येणार आहे. संबंधित शेतकऱ्यांनी कार्यशाळांना उपस्थित राहून आपल्या तक्रारी नोंदवाव्यात, असे आवाहन करण्यात आले आहे. 'वाशिम जिल्ह्यातील पीएम-कुसुम योजनेतील सर्व सौर कृषी पंप लाभार्थ्यांनी या शिबिरांना व कार्यशाळांना उत्स्फूर्त प्रतिसाद देऊन उपलब्ध सुविधांचा लाभ घ्यावा'.

## अडोळी ग्रामपंचायतीच्या निवडणुकीसाठी प्रभागाचे आरक्षण जाहीर



प्रतिनिधी १३ जून

**वाशिम:** येथील ग्रामपंचायतीच्या सार्वत्रिक निवडणुकीसाठी वार्डनिहाय आरक्षण सोडत आज सकाळी ११ वाजता ग्रामपंचायत चावडी येथे विशेष ग्रामसभेत पारदर्शकपणे पार पडली. तहसील कार्यालयामार्फत प्राधिकृत अधिकारी मंडळ अधिकारी जी. एस. इपर यांच्या अध्यक्षतेखाली ही प्रक्रिया पूर्ण झाली. यावेळी ग्रामपंचायत अधिकारी अरविंद पडघन व ग्राम महसूल अधिकारी संध्या मार्कंड यांनी सहाय्यक म्हणून

काम पाहिले. यावेळी ग्रामपंचायत प्रशासक भगवान भानुदास इडोळे, डॉ. बाबासाहेब आंबेडकर पदवीधर संघटनेचे अध्यक्ष राजकुमार पडघान, खंडोबा कंटूक्शनचे संचालक प्रमोद इडोळे, माजी सरपंच संतोष विठ्ठल इडोळे यांच्यासह शाळा व्यवस्थापन समिती अध्यक्ष सतीश इडोळे, उपाध्यक्ष अमोल खंडारे, श्रीराम पाटील इडोळे, बट्टी इडोळे, दीपक भागवत इडोळे, पुरषोत्तम इडोळे, अंगणवाडी ताई छाया खंडारे, महिला बचत गटाच्या सागरबाई इडोळे, संजीवनी पडघान, प्रसंगणक परिचालक

रवी इडोळे, ग्रामपंचायत कर्मचारी, गावातील प्रतिष्ठित नागरिक मोठ्या संख्येने उपस्थित होते.

**वार्डनिहाय आरक्षण असे:** नियमानुसार अडोळी येथे ग्रामपंचायतीच्या ४ वार्डांसाठी आरक्षण पुढीलप्रमाणे आहे. यावेळेस अनुसूचित जातीच्या दोन महिलांसाठी लहान मुलाच्या हाताने चिड्डी काढून आरक्षण जाहीर करण्यात आले.

अडोळी येथे एकूण ११ सदस्यांसाठी होणाऱ्या या निवडणुकीत एकूण ४ प्रभाग मिळून अनुसूचित जातीचे (एण) ४ सदस्य नागरिकांचा मागास प्रवर्ग (छं) १ सदस्य आणि सर्वसाधारण ६ सदस्य असतील. महिलांना ५०% आरक्षण आरक्षण आहे. प्राधिकृत अधिकारी जी. एस. इपर यांनी सर्व प्रक्रिया नियमानुसार व शांततेत पार पाडले.

## एक हजार कोटींवर 'बेस्ट' ची बोळवण ? पालिकेचा 4000 कोटींच्या मागणीला नकार

प्रतिनिधी १३ जून

**मुंबई:** एक हजार कोटींवर बेस्टची बोळवण असा प्रकार समोर आला आहे. या निधीपैकी ९३ कोटी ७८ लाख रुपये मालमत्ता करापोटी वजा करण्यात येणार असून उर्वरित रक्कम 'बेस्ट'ला दिली जाणार आहे. 'बेस्ट'ने थकीत निवृत्ती वेतनाची देणी, वाढता आर्थिक भार आणि बस ताफ्याची कमतरता दूर करण्यासाठी चार हजार कोटीची आर्थिक मदतीची आवश्यकता असल्याचे महापालिकेला कळविले होते. आर्थिक अडचणीत सापडलेल्या बेस्ट उपक्रमाला २०२६-२७ या आर्थिक वर्षासाठी मुंबई महापालिकेकडून एक हजार कोटी रुपयांचे आर्थिक साहाय्य मिळणार आहे. बेस्ट प्रशासनाने चार हजार कोटी रुपयांच्या मदतीची मागणी केली होती. मात्र, स्थायी समितीपुढे मांडण्यात येणाऱ्या प्रस्तावानुसार अखेर एक हजार कोटी रुपयांवरच बोळवण केली जाणार असल्याचे स्पष्ट झाले. या निधीपैकी ९३ कोटी ७८ लाख रुपये मालमत्ता करापोटी वजा करण्यात येणार



असून उर्वरित रक्कम 'बेस्ट'ला दिली जाणार आहे. 'बेस्ट'ने थकीत निवृत्ती वेतनाची देणी, वाढता आर्थिक भार आणि बस ताफ्याची कमतरता दूर करण्यासाठी चार हजार कोटीची आर्थिक मदतीची आवश्यकता असल्याचे महापालिकेला कळविले होते. १२ हजार कोटींची मदत महापालिकेने २०१४ ते २०२५-२६ या कालावधीत बेस्टला १२,३१२ कोटी सात लाख रुपयांचे अनुदान दिले आहे. मात्र, वाढता खर्च, प्रवासी उत्पन्नातील घट आणि आर्थिक दायित्वांमुळे उपक्रमाची आर्थिक स्थिती

अद्याप स्थिर झालेली नाही. प्रस्तावात बेस्टच्या मालकीच्या काही मालमत्तांच्या अधिग्रहणाचाही उल्लेख केला असून त्यासाठी आवश्यक निधी उपलब्ध करून देण्याची तरतूद करण्यात येणार आहे. सुधारणांशिवाय पर्याय नाही 'बेस्ट'ची आर्थिक स्थिती सुधारवी, यासाठी २०१७ मध्ये तातडीच्या, मध्यम आणि दीर्घकालीन उपाययोजनांचा आराखडा प्रशासनाने दिला होता. त्यानुसार खर्चात कपात आणि कार्यक्षमतेत वाढ करण्यासाठी 'बेस्ट'ने व्यापक सुधारणा करणे आवश्यक आहे.

बेस्टला मिळालेले अनुदान (कोटी रुपये)

| आर्थिक वर्ष | अनुदान    |
|-------------|-----------|
| २०१२-१३     | १,६००     |
| २०१३-१४     |           |
| २०१४-१५     | १५०       |
| २०१५-१६     | २५.१०     |
| २०१६-१७     | १००       |
| २०१७-१८     | १३.६९     |
| २०१८-१९     | १२.५६     |
| २०१९-२०     | २,१५०.०३  |
| २०२०-२१     | १,११७.१०  |
| २०२१-२२     | १,२६६.४०  |
| २०२२-२३     | २,६३१.९४  |
| २०२३-२४     | १,४२८.७७  |
| २०२४-२५     | ८१०.३३    |
| २०२५-२६     | १,००६.१५  |
| एकूण        | १२,३१२.०७ |

प्रवाशांना केंद्रस्थानी ठेवून सेवा कार्यक्षम बनविणे, तूट कमी करणे आणि आराखड्यानुसार कामाचे नियोजन करणे गरजेचे असल्याचे प्रशासनाने स्पष्ट केले आहे.

## डायबिटीजसाठी डार्क चॉकलेट खरंच अमृत आहे?

**अकोला :** रक्तातील साखरेची पातळी नियंत्रित ठेवण्याच्या प्रयत्नात रुग्णांना त्यांच्या आवडीच्या अनेक पदार्थांवर पाणी सोडावे लागते, ज्यामध्ये चॉकलेटचा प्रामुख्याने समावेश असतो. अशा वेळी, पारंपरिक दुधाच्या चॉकलेटला एक आरोग्यदायी आणि सुरक्षित पर्याय म्हणून 'डार्क चॉकलेट' कडे पाहिले जाते. गेल्या काही वर्षांत डार्क चॉकलेटने आरोग्याविषयी जागरूक असणाऱ्या लोकांमध्ये आणि विशेषतः मधुमेहींमध्ये एक वेगळे स्थान निर्माण केले आहे. 'डार्क चॉकलेट' खाल्ल्याने रक्तातील साखर खरोखरच वाढत नाही

का?', 'ते मधुमेहासाठी पूर्णपणे सुरक्षित आहे का?' आणि 'ते रोज खाल्ले तर चालेल का?' यांसारखे अनेक प्रश्न नेहमी विचारले जातात. डार्क चॉकलेट हे प्रामुख्याने कोको बीन्स, कोको बटर आणि अतिशय कमी प्रमाणात साखर यांपासून बनवले जाते. वैज्ञानिक संशोधनानुसार, कोकोमध्ये मोठ्या प्रमाणावर फ्लेव्होनोंड्स आणि अँटीऑक्सिडंट्स आढळतात, जे शरीरातील जळजळ कमी करण्यास आणि इन्सुलिनची संवेदनशीलता सुधारण्यास मदत करू शकतात.

# नेमबाजी क्रीडा प्रकारात महत्त्वाची भूमिका बजावणारे जसपाल राणा काळाच्या पडद्या आड!

जसपाल राणा (२८ जून १९७६ - १२ जून २०२६) हे एक भारतीय क्रीडा नेमबाज आणि प्रशिक्षक होते. राणा यांनी आशियाई खेळ आणि राष्ट्रकुल खेळांसह आंतरराष्ट्रीय स्पर्धांमध्ये अनेक पदके जिंकली आणि नेमबाजी क्रीडा प्रकारात भारताचे स्थान निर्माण करण्यात महत्त्वाची भूमिका बजावली. ते राष्ट्रकुल खेळांच्या इतिहासातील भारताचे सर्वात यशस्वी खेळाडू आहेत, त्यांनी १९९४, १९९८, २००२ आणि २००६ या चार स्पर्धांमध्ये मिळून १५ पदके त्यात ९ सुवर्ण, ४ रौप्य आणि २ कांस्यजिंकली.

भारतीय नेमबाजीतील योगदानाबद्दल त्यांना १९९४ मध्ये अर्जुन पुरस्कार आणि १९९७ मध्ये पद्मश्री पुरस्काराने सन्मानित करण्यात आले. त्याच्या स्पर्धात्मक कारकिर्दीपलीकडे, तो तरुण नेमबाजांना मार्गदर्शन करण्यासाठी आणि भारतात नेमबाजीच्या वाढीसाठी योगदान देण्यासाठी देखील ओळखला जात होता,

ज्यासाठी त्याला २०२० मध्ये द्रोणाचार्य पुरस्काराने सन्मानित करण्यात आले. २०२४ च्या पॅरिस ऑलिम्पिकमध्ये मनु भाकरला दुहेरी कांस्य पदके जिंकण्यास मदत करण्याचे श्रेय राणाला दिले जाते. जसपाल राणा यांचा जन्म १९७६ मध्ये उत्तराखंडमधील एका गढवाली कुटुंबात झाला . त्यांचे वडील नारायण सिंह राणा हे १९७१ च्या युद्धातील अनुभवी सैनिक आहेत, ज्यांनी इंडो-तिबेटियन बॉर्डर पोलिसात सेवा बजावली आणि नंतर २००० मध्ये उत्तराखंडचे पहिले क्रीडामंत्री बनले. त्यांच्या वडिलांना नेमबाजी खेळातही रस होता आणि ते जसपालचे पहिले प्रशिक्षक होते. जसपालला सुषमा सिंह (राणा) आणि सुभाष राणा ही दोन भावंडे आहेत; त्यांची दोन्ही भावंडे देखील निपुण नेमबाज आहेत. वयाच्या १२ व्या वर्षी, जसपाल राणाने १९८८ मध्ये अहमदाबाद येथे झालेल्या ३१ व्या राष्ट्रीय नेमबाजी स्पर्धेत रौप्य पदक जिंकून आपल्या राष्ट्रीय पदार्पणातच पहिले यश मिळवले. त्याच्या

या आश्चर्यकारक कामगिरीमुळे त्याला पहिल्याच विजयात प्रचंड प्रशंसा आणि कौतुक मिळाले. १९९४ साली इटलीतील मिलान येथे झालेल्या ४६ व्या जागतिक नेमबाजी स्पर्धेत (ज्युनियर विभाग) विश्वविक्रमी गुणांसह त्याने आपले पहिले भव्य आंतरराष्ट्रीय यश पटकावले. राणाने १९९६ च्या अटलांटा ऑलिम्पिकमध्ये भारताचे प्रतिनिधित्व केले आणि दोन पिस्तूल प्रकारांमध्ये भाग घेतला. त्याने पुरुषांच्या १० मीटर एअर पिस्तूल प्रकारात २९ वे आणि पुरुषांच्या ५० मीटर फ्री पिस्तूल प्रकारात ४५ वे स्थान मिळवले. त्याने १९९४ ते २००६ पर्यंत अनेक राष्ट्रकुल खेळांमध्ये पदके जिंकली. त्याने १५ पदके जिंकली, ज्यात ९ सुवर्ण, ४ रौप्य आणि २ कांस्य पदकांचा समावेश होता. त्याची सर्वात यशस्वी स्पर्धा २००२ मध्ये मॅचेस्टर येथे झालेली राष्ट्रकुल क्रीडा स्पर्धा होती, जिथे त्याने सहा पदके जिंकली. दोहा येथे



**वैयक्तिक जीवन आणि मृत्यू**  
त्यांचे कुटुंब उत्तराखंडच्या गढवाल प्रदेशातील असून ते क्रीडा आणि राज्य राजकारणात सक्रिय आहे. त्यांचे वडील नारायण सिंह राणा हे एक युद्ध सैनिक आहेत जे २००० मध्ये उत्तराखंडचे पहिले क्रीडा मंत्री बनले. त्यांना सुषमा सिंह (राणा) आणि सुभाष राणा ही दोन भावंडे आहेत. त्यांची दोन्ही भावंडे देखील निपुण नेमबाज आहेत. त्यांचे लग्न आरुषी वर्मा यांच्याशी झाले होते, ज्या एक पर्यावरणवादी, इंटिरियर डिझायनर आणि पिस्तूल व शॉटगनमधील राष्ट्रीय स्तरावरील नेमबाज आहेत. राणा यांचे १२ जून २०२६ रोजी नवी दिल्लीत वयाच्या ४९ व्या वर्षी झोपेत असताना हृदयक्रिया बंद पडल्याने निधन झाले. त्यांच्या निधनाबद्दल भारताचे राष्ट्रपती, भारताचे पंतप्रधान आणि इतर अनेक राजकीय नेत्यांनी शोक व्यक्त केला.

२००६ च्या आशियाई खेळांमध्ये, राणाने एक मोठा टप्पा गाठला, त्याने वयाच्या ३० व्या वर्षी चौथ्या आशियाई खेळांमध्ये भाग घेताना तीन सुवर्ण आणि एक रौप्य पदक जिंकले, ज्यामध्ये त्याने २५ मीटर सेंटर फायर पिस्तूलमध्ये ५९० गुणांसह जागतिक विक्रमाची बरोबरी केली. सुमारे २०१२ मध्ये, राणाने तरुण भारतीय क्रीडा नेमबाजांना प्रशिक्षण देण्यास सुरुवात केली. २०१८ पासून, पिस्तूल प्रशिक्षक जसपाल राणा

ऑलिम्पिक पदक विजेता मनु भाकरला प्रशिक्षण देत आहेत, जरी भाकर आणि राणा २०२१ मध्ये थोडक्यात वेगळे झाले होते, परंतु २०२४ च्या ऑलिम्पिकची तयारी करण्यासाठी २०२३ मध्ये पुन्हा एकत्र आले. राणाला भारतीय ऑलिम्पिक संघटनेच्या अध्यक्षा पी. टी. उषा यांनी पाठिंबा दिल्या आणि त्यांनी त्यांच्या दैनंदिन वेळापत्रकात ऑलिम्पिक सामन्यांच्या नित्यक्रमाची प्रतिकृती तयार करून भाकरसाठी एक कठोर प्रशिक्षण

वेळापत्रक विकसित केले.

२०२४ पॅरिस ऑलिम्पिकमध्ये दुहेरी कांस्य पदके जिंकण्यात मदत केल्याबद्दल भाकरने प्रशिक्षक जसपाल राणा यांना श्रेय दिले आहे. जरी भाकर पदकांचे श्रेय राणा यांना देत असली तरी, त्यांनी सांगितले की ते फक्त एक प्रशिक्षक म्हणून आपली भूमिका बजावत होते आणि तिच्या प्रशिक्षणासाठी आपले १०० टक्के देत होते. राणा यांनी डेहराडूनमधील जसपाल राणा इन्स्टिट्यूट ऑफ एज्युकेशन अँड टेक्नॉलॉजीमध्येही प्रशिक्षण दिले. त्यांनी पुढे नमूद केले की प्रशिक्षण देणे ही त्यांची आवड होती आणि त्यांची डेहराडूनमधील प्रशिक्षण अकादमी कधीही पैसे कमावण्यासाठी नव्हती. २००६ च्या आशियाई खेळांनंतर लगेचच, राणा भारतीय जनता पक्षात (भाजप) सामील झाले आणि त्यांनी २००९ ची लोकसभा निवडणूक टिहरी मतदारसंघातून लढवली, जिथे त्यांचा भारतीय राष्ट्रीय काँग्रेसचे विजय बहुगुणा यांच्याकडून पराभव झाला.

## टीईटी परीक्षेमध्ये सेवेतील

## शिक्षकांना विशेष सवलत देण्यात यावी

विनाअनुदानित, अंशतः अनुदानित शिक्षकांना शासकीय सेवेतील सवलती व फायद्यांचा लाभ नाही, मग टीईटी परीक्षा का? डीएड, बिएड परीक्षा, त्यासाठी घेतली जाणारी पूर्व परीक्षा, वरिष्ठ वेतनश्रेणी प्रशिक्षण व इतर प्रशिक्षण सर्व बंद करून फक्त टीईटी परीक्षा घेणेच योग्य नाही का? महाराष्ट्र शिक्षक पात्रता परीक्षा आता २८ जून रोजी होणार असून, नीट परीक्षेमुळे ही परीक्षा पुढे ढकलण्यात आली होती? या परीक्षेसाठी ६ लाखांहून अधिक उमेदवारांनी नोंदणी केली आहे. सर्वोच्च न्यायालयाच्या निर्णयानुसार, इयत्ता पहिली ते आठवीपर्यंतच्या सर्व शिक्षकांना टीईटी उत्तीर्ण होणे बंधनकारक करण्यात आले आहे. मात्र, यामुळे वर्षानुवर्षे शिकवणाऱ्या जुन्या शिक्षकांमध्ये भीती व तीव्र नाराजीचे वातावरण आहे.

सेवानिवृत्तीच्या उंबरठ्यावर असणाऱ्या शिक्षकांसाठी ही टीईटी एक अनिपरीक्षा असून, शिक्षकांना सक्तीने सेवानिवृत्त करणार असल्याचे फक्त शिक्षकांनी व्यक्त केले आहे. मात्र पाच वर्षे सेवा शिल्लक असलेल्या शिक्षकांना सूट मिळाली असून, पदोन्नतीसाठी टीईटी

आवश्यक आहे. त्यामुळे वर्षानुवर्षे मुलांना शिकवून त्यांच्या परीक्षा घेणाऱ्या वयाची पन्नाशी ओलांडलेल्या शिक्षकांनाही आता स्वतः अभ्यास करून परीक्षा पास करण्याचे आव्हान आहे. त्यामुळे शिक्षकांच्या मागे लागलेल्या परीक्षेमुळे शिक्षकांची दैनंदावस्था झाली आहे. या निर्णयामुळे शिक्षकांमध्ये तीव्र नाराजी आहे.

न्यायालयाच्या निर्णयानुसार टीईटी पदवीशिवाय कोणीही शिक्षक होऊ शकत नाही. मग आतापर्यंत शिक्षक बनण्यासाठी आवश्यक असलेल्या डी. एड., बी. एड., डी. एल. एड. किंवा इतर अनेक प्रशिक्षण अभ्यासक्रम पदव्या का घेतल्या जातात? डीएड, बीएड साठी पूर्व परीक्षा का घेतल्या जातात? वरिष्ठ वेतन श्रेणी प्रशिक्षण का? असे प्रश्न उपस्थित झाले आहेत.

गुणवत्तापूर्ण शिक्षणाची जबाबदारी सांभाळून जनगणना, निवडणुका, मतदार याद्या अद्यावत करणे, नवसाक्षरता अभियान, शाळाबाह्य सर्वेक्षण, यु-डायस फक्त, शालेय पोषण आहार, आधार कार्ड, विविध समित्यांचे रेकॉर्ड, शिष्यवृत्ती परीक्षा, अशी असंख्य प्रकारची कामे ऑनलाइन -ऑफलाइन रात्र - दिवस

कामाच्या ओझ्याखाली दबलेल्या शिक्षकांची परीक्षा घेणे कितपत योग्य आहे. टीईटी परीक्षा घेणे एवढे महत्त्वपूर्ण असेल तर मग वरील सर्व प्रशिक्षण, परीक्षा सर्व बंद कराव्या व फक्त टीईटी परीक्षाच शिक्षकांसाठी लागू करावी. तसेच वरील सर्व कामे करून शिक्षक परीक्षा देणार असल्यामुळे त्यांच्यासाठी विशेष सवलत परीक्षेमध्ये देण्यात यावी. त्याचप्रमाणे अंशतः अनुदानित व विनाअनुदानित शिक्षकांसाठी शासकीय सेवेतील कोणतेही नियम लागू होत नाहीत मग टीईटी हा निर्णय का लागू असावा, जर हा टीईटी परीक्षेचा निर्णय लागू करणे योग्य असेल तर मग शासकीय सेवेतील सवलती व फायदे विनाअनुदानित व अंशतः अनुदानित शिक्षकांना लागू कराव्यात व त्यांचा लाभ देण्यात यावा. असे एक ना अनेक प्रश्न निर्माण झाले असल्यामुळे शिक्षकांची दयनीय अवस्था झाली असुन नाराजी व्यक्त केली आहे.

**प्रा. प्रज्ञानंद थोरात**  
**अकोला मो. ९८२२६७४४८७**

## गजानन महाराज मंदिरात भागवत कथा

**प्रतिनिधी १३ जून**

**अकोला :** शिव नगरातील श्री गजानन महाराज मंदिरात भागवत कथेचे आयोजन करण्यात आले होते. भाविकांचा चांगला प्रतिसाद मिळाला.

यासाठी गजानन महाराज मंदिरातील कार्यकारिणी सह, व्यवस्थापक किशोर फुलकर, उमक परीवार व डोईफोडे परिवाराने परिश्रम घेतले. हरिपाठ मंडळ, तसेच गणेशराव डोईफोडे, नंदकिशोर उमक, अशोक उमक, गजानन पातळे, ज्ञानदेव पातळे, सौ. प्रमिलाताई डोईफोडे, अंजली उमाळे, अशोक उमकसौ. साधना



ताई उमक, सौ. रेखाताई उमक, नितिताई उमक, प्रफुल्ल डोईफोडे, सौ. अंजलीताई डोईफोडे, अंजली उमाळे, गौरव उमाळे, सौ. सविता नायसे, सौ. जयाताई गासे, ज्ञानेश्वर नायसे, सुरेश गासे, गौरी वासनकर सोनाक्षी वासनकर, विधी दंडगळाळ, शांभवी डोईफोडे,

रोहीत टेकाडे, इत्यादींनी भागवत कथेत सेवा दिली. शिवनगर परिसरातील व पंचक्रोशीतील भाविक भक्तांनी अधिक मासा निमित्त कथा श्रवण केली. आज काल्याचे किर्तनासह भागवत कथेची सांगता होत आहे. अशी माहिती विष्णुपंत जोध यांनी कळविली आहे.

## कोलड्रींक्स शरीरासाठी घातकच!

**अकोला :** कडक उन्हाळ्यात थंडगार कोला पिणे असो किंवा जेवताना एखादे आईस-कोल्ड पेय घेणे, आजकाल अनेकांच्या दैनंदिन जीवनात 'कोल्ड ड्रिंक्स' हा एक अविभाज्य भाग बनला आहे. परंतु, या थंड पेयांचा आपल्या पचनसंस्थेवर काय परिणाम होतो, यावरून अनेकदा वादविवाद आणि उलटसुलट चर्चा रंगतात. कोल्ड ड्रिंक्समुळे खरोखरच पोत खराब होतो का? त्यांचा आतड्यांवर वाईट परिणाम होतो का? आणि सर्वात



महत्त्वाचे म्हणजे, कोल्ड ड्रिंक्समुळे तोंडाचा कर्करोग होऊ शकतो या दाव्यात काही तथ्य आहे का? या प्रश्नांचे उत्तर वाटते तितके साधे नाही. यामागील वैद्यकीय सत्य आणि पचनसंस्थेचे विज्ञान समजून घेणे गरजेचे आहे.



करण्यात आला आहे. बंटी नंदलाल शाहू, मजबूत बांधा, रंगाने गोरा, चेहरा गोळ, मोठे डोळे, सरळनाक आणि डोक्यावर केस आहेत. अंगात भुरकट रंगाचा टी-शर्ट आणि काळ्या रंगाची साधी पॅट, पायात साधी चप्पल, मराठी व हिंदी भाषा येत असलेल्या या बेपत्ता व्यक्तीबाबत कोणालाही काहीही माहिती किंवा सुगावा लागल्यास, त्यांनी खालील क्रमांकांवर तातडीने संपर्क साधण्याचे आवाहन पोलिसांनी केले आहे: सिव्हील लाईन पोलिस स्टेशन, अकोला ०७२४-२४१४११७ असे आवाहन करण्यात आले आहे.

### निधन वार्ता

**सुशीला वासुदेव हुशे**

**अकोट :** तालुक्यातील

ग्राम वडाळी देशमुख येथील प्रतिष्ठान नागरिक दीदीप वासुदेव हुशे यांच्या आई यांच्या राहत्या वयाच्या ८६ वर्षी वृद्धपकाळाने गुरुवार दुपारी २ वाजता निधन झाले यावेळी बहुसंख्य नागरिकांनी श्रद्धांजली वाहली त्यांच्या पश्चात दोन मुलं व एक मुलगी बराच मोठा नातवंडाचा आप्तपरिवार आहे.

**सुमन प्रतापराव देशमुख**

**अकोट :** तालुक्यामधील

ग्राम वडाळी देशमुख येथील प्रतिष्ठित नागरिक शरद प्रताप देशमुख यांच्या आई सुमन प्रताप देशमुख यांचे राहत्या घरी वयाच्या ९० वर्षी वृद्धपकाळाने शुक्रवार सकाळी ११ वाजता निधन झाले. त्यांच्या पश्चात दोन मुले व एक मुलगी असा बराच मोठा नातवंडाचा आप्तपरिवार आहे,



### युरिक अँसिड शरिरासाठी धोकादायक

**अकोला :** युरिक अँसिड वाढणे ही केवळ सांधेदुखीची समस्या नसून किडनी, सांधे आणि एकूणच मेटाबॉलिक आरोग्यासाठी धोकादायक ठरू शकते.

शरीरात प्युरीन्सचे विघटन झाल्यानंतर तयार होणारे युरिक अँसिड योग्य प्रकारे बाहेर पडले

नाही, तर ते सांध्यांमध्ये साचून तीव्र वेदना आणि सूज निर्माण करू शकते. दीर्घकाळ दुर्लक्ष केल्यास सांध्यांची हालचाल कमी होण्याचा धोका वाढतो. योग्य आहार, भरपूर पाणी, वजन नियंत्रण आणि जीवनशैलीतील बदल यांच्या मदतीने युरिक अँसिड नियंत्रणात ठेवता येते.

### दिन विशेष

## जगातील नंबर एकची तिरंदाज : दीपिका कुमारी

दीपिका कुमारी (जन्म: १३ जून १९९४) ही एक भारतीय तिरंदाज आहे. सध्या ती जागतिक क्रमवारीत ५ व्या क्रमांकावर आहे. ती जगातील एक नंबरचा तिरंदाज आहे. २०१० च्या राष्ट्रकुल खेळात तिने महिलांच्या रिकर्व्ह इव्हेंटमध्ये सुवर्णपदक पटकावले. तिने डोला बॅनर्जी आणि बॉम्बायला देवीसह महिलांच्या टीम रिकर्व्ह स्पर्धेत सुवर्ण पदक देखील जिंकले. दीपिका कुमारी लंडन येथे २०१२ मध्ये झालेल्या उन्हाळी ऑलिंपिक स्पर्धेसाठी पात्र ठरली, तिथे तिने वैयक्तिक व सांघिक स्पर्धांमध्ये भाग घेतला.

२०१२ मध्ये भारताचे राष्ट्रपती प्रणव मुखर्जी यांच्या हस्ते तिला अर्जुन पुरस्कार हा भारतातील दुसरा सर्वोच्च क्रीडा पुरस्कार प्रदान करण्यात आला. फेब्रुवारी २०१४ मध्ये, तसेच तिला फिक्की स्पोर्ट्स ऑफ इंडिया पुरस्काराने सन्मानित करण्यात आले. भारत सरकारने तिला २०१६ मध्ये पद्मश्री पुरस्कार देऊन सन्मानित केले.

दीपिका कुमारी यांचा जन्म १३ जून १९९४ रोजी झाला. त्यांचे वडील शिवनेरायण महातो हे एक सायकलरिक्षा चालक आहेत आणि आई गीता महातो रांची मेडिकल कॉलेज मध्ये नर्स आहेत. तिचे पालक रांचीपासून १५ किमी अंतरावर असलेल्या रतू चित्ती गावात राहतात. सुरुवातीच्या काळात पालकांना दीपिकाच्या स्वप्नास आर्थिकदृष्ट्या समर्थपणे पाठिंबा देणे अवघड होते. त्यांच्या



**आज जन्मदिवस**

कुटुंबाकडे तिच्यासाठी नवीन उपकरणांची खरेदी करण्यासाठी पैसे नव्हते. परिणामी दीपिकाने घरगुती बाण वापरून तिरंदाजीचा सराव केला. दीपिकाची चुलतबहीण विद्या कुमारी या टाटा आर्चरी अकादमीमध्ये शिकत होत व तिने दीपिका कुमारीला आपली प्रतिभा विकसित करण्यास मदत केली. दीपिकाने २००५ मध्ये जेव्हा अर्जुन आर्चरी अकेडमीमध्ये प्रवेश केला तेव्हा त्यांची पहिला विक्रम प्रस्थापित केली गेली. या संस्थेची स्थापना मुख्यमंत्री मीरा मुंडा यांनी केली. खारसाना येथे अर्जुन मुंडा पण २००६ मध्ये तिची व्यावसायिक धनुर्विद्या सुरू झाली ती जमशेदपूरमधील टाटा आर्चरी अकादमीमध्ये सामील झाली. इथेच तिने योग्य उपकरणे आणि एकसमान दोन्ही प्रशिक्षण सुरू केले. तिला त्यांचे ५०० रुपये मिळाले. २००९ च्या नोव्हेंबर महिन्यात कॅडेट वर्ल्ड चॅम्पियनशिपचे विजेतेपद जिंकल्यानंतर दीपिका प्रथम तीन वर्षांतून धरी पातली.

### साहित्यिक, लेखकांना आवाहन

**दैनिक सिटी न्यूज सुपरफास्ट** आता आठ पानांसह वाचकांना उपलब्ध होत आहे. अंकातील विविधा पानासाठी अकोला शहर तसेच जिल्ह्यातील साहित्यिक, लेखक, कवी यांनी त्यांचा मजकूर **८३९०६७०९९९** या **व्हॉट्सअप** क्रमांकावर पाठवावा. त्याला यथायोग्य प्रसिद्धी दिली जाईल. या अंकातील लेखांशी संपादक सहमत असतीलच असे नाही.

शाल्या असल्यास त्या तातडीने दुरुस्त करून १०० टक्के बिनचूक अहवाल जगणणा संचालनालया कडे सादर करावा अशा सुचना देऊन काय अंधिकारी यांनी शहर जगणणा कामाकरिता अहोरात्र परिश्रम केल्याने तसेच त्यांचे अधिनस्त कार्यरत पर्यवेक्षक व प्रणाली यांनी सुध्दा उन्हेची तमान न बाळगता घरोघरी भेटी देऊन यशस्वीरित्या काम केल्याने सर्वजण अभिमान केले.

हे दैनिक मालक, मुद्रक, प्रकाशक प्रदीप पुंडलिकराव देशमुख यांनी सायरन ऑफसेट प्रिंटर्स एमआयडीसी क्र. २ पोलिस स्टेशन समोर ता. जि. अकोला येथे मुद्रित करून सिटी न्युज सुपरफास्ट कार्यालय नविन नगर परिषद कॉम्प्लेक्स, रविवार बाजार, वाशिम जि. वाशिम येथे प्रकाशित केले. ■ मुख्य संपादक : प्रदीप पुंडलिकराव देशमुख ■ संपर्क - 0724-2435573, 2444774 - email- citynewss80@gmail.com, RNI No.- MAHMAR/26/A3072, RRC Helpline No. 8484842135